

നൽകുന്നില്ല. എന്നാൽ വകുപ്പിന്റെ നേതൃത്വത്തിൽ സംസ്ഥാന പദ്ധതിയിനത്തിലും RKI യിൽ നിന്നും ഫണ്ട് ലഭ്യമാക്കിയും താറാവ്, പശു, ആട്, പോത്ത് എന്നിവ വളർത്തുന്നതിന് വിവിധ പദ്ധതികൾ നടപ്പിലാക്കിവരുന്നു. പദ്ധതിയുടെ വിശദാംശങ്ങൾ ചുവടെ ചേർക്കുന്നു.

താറാവ് വളർത്തൽ - RKI (Rebuild Kerala Initiative) ന്റെ ഭാഗമായി Duck rearing പദ്ധതി നടപ്പിലാക്കുന്നു.

ആട് വളർത്തൽ - ഗോട്ട് സാറ്റലൈറ്റ്, കൊമേഴ്സ്യൽ ഗോട്ടറി, RKI പദ്ധതിയിൽ ഉൾപ്പെട്ട ആട് വളർത്തൽ പദ്ധതി, National Livestock Mission ന്റെ ഭാഗമായി നടപ്പിലാക്കുന്ന ആട് വളർത്തൽ പദ്ധതി

പോത്തുക്കുട്ടി വളർത്തൽ പദ്ധതി - Animal Resource Development പദ്ധതിയ്ക്ക് കീഴിൽ പോത്തുക്കുട്ടി വളർത്തൽ പദ്ധതി

കൂടല്ലൂരിൽ മൃഗസംരക്ഷണ വകുപ്പിന്റെ സബ്സെന്റർ

336(1321) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) കടുത്തുരുത്തി മണ്ഡലത്തിലെ കിടങ്ങൂർ പഞ്ചായത്തിലെ കൂടല്ലൂരിൽ മൃഗസംരക്ഷണ വകുപ്പിന്റെ സബ് സെന്റർ സ്ഥാപിക്കുന്നത് സംബന്ധിച്ച പ്രൊപ്പോസൽ മൃഗസംരക്ഷണ വകുപ്പ് ഡയറക്ടർ സർക്കാരിന് സമർപ്പിച്ചിട്ടുണ്ടോ എന്ന് വിശദമാക്കാമോ?

കിടങ്ങൂർ പഞ്ചായത്തിലെ കൂടല്ലൂരിൽ മൃഗസംരക്ഷണ വകുപ്പ് സബ് സെന്റർ സ്ഥാപിക്കുന്നത് സംബന്ധിച്ച പ്രൊപ്പോസൽ സർക്കാരിൽ സമർപ്പിക്കുകയും സർക്കാർ ആവശ്യപ്പെട്ട അധിക വിശദീകരണങ്ങൾ നൽകുന്നതിന് മൃഗസംരക്ഷണവകുപ്പ് ഡയറക്ടർ നടപടി സ്വീകരിച്ചുവരുന്നു.

(ബി) പ്രസ്തുത വിഷയത്തിൽ ജില്ലാ മൃഗസംരക്ഷണ ഓഫീസർ സമർപ്പിച്ച പ്രൊപ്പോസലിലെ അപാകതകൾ പരിഹരിച്ചിട്ടുണ്ടോ; എ.എച്ച്.ഡി. 8517/2018/സി2 നമ്പർ ഫയലിൽ ഇതുവരെ സ്വീകരിച്ച നടപടികൾ വിശദീകരിക്കാമോ?

ഈ വിഷയത്തിലെ പഴയ ഫയൽ എ.എച്ച്.ഡി 8517/2018/സി2 തീർപ്പാക്കിയിട്ടുള്ളതും ഇതേ വിഷയത്തിൽ എ.എച്ച്.ഡി 5751/2019-സി2 എന്ന പുതിയ ഫയലിൽ നടപടികൾ സ്വീകരിച്ചു വരികയുമാണ്. കൂടല്ലൂരിൽ വെറ്ററിനറി സബ് സെന്റർ ആരംഭിക്കുന്നതിലേയ്ക്ക് നെടുമാവ് സബ് സെന്റർ പുനർവിന്യാസം

ചെയ്യാവുന്നതാണെന്ന് 21-3-2021-ൽ സർക്കാരിനെ അറിയിക്കുകയും പുനർവിന്യാസത്തിനായി സാമ്പത്തിക ബാധ്യതകൾ ഉണ്ടാകുമോ എന്ന് സർക്കാർ മൃഗസംരക്ഷണ വകുപ്പ് ഡയറക്ടറോട് വിശദീകരണം ആവശ്യപ്പെട്ടിട്ടുണ്ട്.

മൃഗസംരക്ഷണ വകുപ്പ് നടപ്പിലാക്കി വരുന്ന പദ്ധതികൾ

337(1322) ശ്രീ. ജി. എസ്. ജയലാൽ: താഴെ കാണുന്ന ചോദ്യത്തിന് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് മൃഗസംരക്ഷണ വകുപ്പ് നിലവിൽ നടപ്പിലാക്കി വരുന്ന വിവിധ പദ്ധതികളും അവയുടെ വിശദാംശങ്ങളും അറിയിക്കാമോ?

മൃഗസംരക്ഷണ വകുപ്പ് നടപ്പിലാക്കിവരുന്ന വിവിധ പദ്ധതികളും അവയുടെ വിശദാംശങ്ങളും അനുബന്ധമായി ചേർത്തിരിക്കുന്നു.*

മാതൃകാ മൃഗസംരക്ഷണ ഗ്രാമങ്ങൾ

338(1323) ശ്രീ. ഇ. കെ. വിജയൻ: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ;

(എ) മാതൃകാ മൃഗസംരക്ഷണ ഗ്രാമ പദ്ധതികൊണ്ട് ലക്ഷ്യമിടുന്നത് എന്താണെന്ന് വ്യക്തമാക്കാമോ?

മാതൃകാ മൃഗസംരക്ഷണ ഗ്രാമ പദ്ധതി വഴി മൃഗസംരക്ഷണ മേഖലയിലെ തദ്ദേശീയമായി രൂപപ്പെട്ട് വരുന്ന പ്രോജക്ടുകൾക്ക് വകുപ്പിന്റെ ധനസഹായമായ 5 ലക്ഷം രൂപ വീതം നൽകുന്നു. ടി പദ്ധതിയിലേയ്ക്ക് അതത് പഞ്ചായത്തുകൾക്ക് വേണമെങ്കിലും വിഹിതം നൽകാം. പശു വളർത്തൽ, ആട് വളർത്തൽ, കോഴി വളർത്തൽ എന്നിങ്ങനെ മൃഗസംരക്ഷണ മേഖലയിലെ പദ്ധതികളാണ് മാതൃകാ മൃഗസംരക്ഷണ ഗ്രാമ പദ്ധതിയിൽ ഉൾപ്പെടുത്തുന്നത്.

(ബി) പദ്ധതിയുടെ വിശദാംശം ലഭ്യമാക്കാമോ?

2021-22 സാമ്പത്തിക വർഷം സംസ്ഥാനത്തെ തെരഞ്ഞെടുക്കപ്പെട്ട 14 പഞ്ചായത്തുകളിൽ മാതൃകാ മൃഗസംരക്ഷണ ഗ്രാമ പദ്ധതി നടപ്പിലാക്കുന്നു. 14 പഞ്ചായത്തുകൾക്ക് 5 ലക്ഷം രൂപ വീതം ആകെ 70 ലക്ഷം രൂപ നൽകുന്നു. അതത് പഞ്ചായത്തിന് കീഴിലുള്ള മൃഗാശുപത്രിയിലെ വെറ്ററിനറി സർജൻ പ്രോജക്ട് രൂപീകരിച്ച് ജില്ലാ അധ്യക്ഷന്റെ അംഗീകാരത്തോടെയാണ് പദ്ധതി നടപ്പിലാക്കുന്നത്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്